

मदर डेयरी के कैफे डिलाइट में उठाएं व्यंजनों का लुत्फ



सेक्टर-1 में मदर डेयरी के कैफे डिलाइट का शुभारंभ हुआ।

माई सिटी रिपोर्टर

नोएडा। दूध उत्पादक व्यवसाय से जुड़ी मदर डेयरी के कैफे डिलाइट में स्वादिष्ट व्यंजनों का लुत्फ भी उठाया जा सकेगा। इसके लिए मदर डेयरी ने अगले एक साल में दिल्ली-एनसीआर में लगभग 60 आउटलेट खोलने की योजना बनाई है। नोएडा के सेक्टर-1 से इसकी शुरुआत शुक्रवार को कर दी गई। केंद्रीय पशुपालन एवं मत्स्यपालन राज्यमंत्री डॉ. संजीव कुमार बालियान ने एनसीआर के पहले मदर डेयरी कैफे डिलाइट का शुभारंभ किया।

राज्यमंत्री ने कहा कि डेयरी ने दूर-दराज के किसानों एवं शहरी उपभोक्ताओं के बीच अंतर को दूर करने का प्रयास किया है। नई पहल से खाने के शौकीन लोगों को गुणवत्तायुक्त भोजन बेहतर डाइनिंग के अनुभव के साथ उपलब्ध हो सकेगा। यह शुरुआत खाद्य श्रंखला से जुड़े किसानों के लिए भी महत्वपूर्ण है। मदर डेयरी फ्रूट एंड वेजीटेबल प्राइवेट लिमिटेड के प्रबंध निदेशक संग्राम चौधरी ने कहा कि बदलती

केंद्रीय राज्यमंत्री संजीव बालियान ने सेक्टर-1 में की एनसीआर के पहले आउटलेट की शुरुआत

60

आउटलेट खोले जाएंगे
दिल्ली-एनसीआर में
एक साल में

15

लोग एक साथ बैठ सकेंगे
नोएडा में खुले कैफे में

जीवनशैली के साथ ही उपभोक्ता खाद्य उपभोग के नए विकल्पों की ओर आकर्षित हो रहे हैं। हाल ही के वर्षों में आइसक्रीम पार्लरों की संख्या तेजी से बढ़ी है। इसी को ध्यान में रखते हुए यह शुरुआत की गई है।

सेक्टर-1 में खोले गए कैफे डिलाइट में एक साथ 15 लोगों के बैठने की व्यवस्था है। यहां 10 रुपये की चाय से लेकर 30 रुपये तक की कॉफी और 50 रुपये से 90 रुपये तक की आइसक्रीम का स्वाद लिया जा सकेगा। पकौड़े, फ्रेंच फ्राइज, मोमोज, स्वीट कॉर्न, सैंडविच, मेगी, पिज्जा, पास्ता आदि का लुत्फ भी उठाया जा सकेगा।